



हर किसी की अपनी राय होती है। पूर्व खिलाड़ियों को अपने विचार साझा करने का पूरा अधिकार है लेकिन मैं नही मानता कि इस टीम में किसी तरह का अहंकार है।

- रविन्द्र जडेजा

भारतीय क्रिकेटर, कपिल देव की खिलाड़ियों को लेकर की गई टिप्पणी पर।



आज का खिलाड़ी



जयदेव उनादकट

राष्ट्रदूत जयपुर, 2 अगस्त, 2023

5

वेस्टइंडीज के खिलाफ तीसरे और निर्णायक एकदिवसीय मैच में मंगलवार को जयदेव उनादकट 10 साल के लंबे अंतराल के बाद प्लेइंग इलेवन में जगह बनाने में कामयाब हुए हैं। जयदेव उनादकट को अक्षर पटेल की जगह मिली है। बाएं हाथ के तेज गेंदबाज जयदेव उनादकट ने 2013 में

वेस्टइंडीज के खिलाफ ही अपना आखिरी वनडे मैच खेला था। घरेलू क्रिकेट में दमदार प्रदर्शन करने के बाद वह एक बार फिर से भारतीय टीम में जगह बनाने में कामयाब हुए हैं। ऑस्ट्रेलिया के खिलाफ वनडे सीरीज के लिए उन्हें चुना गया था लेकिन प्लेइंग इलेवन में मौका नहीं मिला।

क्या आप जानते हैं? ... विश्व कप फुटबॉल की पहली ट्राफी जुलियस रिमेट का डिजाइन फ्रांसीसी वास्तुकार एवेल लेफ्लुर ने तैयार किया था।

चीन को रौंदकर गुप-डी के शीर्ष पर इंग्लैंड

एडिंलेड, 1 अगस्ता लौरिन जेम्स के दो दर्शनीय गोलों के दम पर इंग्लैंड ने फीफा महिला विश्व कप 2023 के एकतरफा मुकाबले में चीन को 6-1 से रौंदकर गुप-डी तालिका में शीर्ष स्थान हासिल किया। हिंडमार्श स्टेडियम पर इंग्लैंड को इस विशाल जीत में लौरिन ने 41वें और 65वें मिनट में गोल किये, जबकि एलिसिया रूसो, लौरिन हेम्प, व्कोई केली और रैचल डेली ने एक-एक गोल का योगदान दिया। विश्व कप के आठ आयोजनों में पहली बार गुप चरण में बाहर होने वाले चीन की ओर से सिर्फ वांग शुआंग (57वां मिनट) ही गोल कर सकीं। इंग्लैंड की टीम अब सुपर-16 में सोमवार को नाइजीरिया का सामना करेगी। दिन के एक अन्य गुप-डी मुकाबले में, डेनमार्क ने हैती को 2-0 से हराकर सुपर-16 में जगह बनायी। निब स्टेडियम पर विजेता टीम के गोल परनाइल हार्डर (21वां मिनट) और सैन नीलसन (90 वीं मिनट) ने किये। प्री क्वार्टरफाइनल में डेनमार्क का मुकाबला मेज़बान ऑस्ट्रेलिया से होगा।

नीदरलैंड ने वियतनाम को फुटबॉल का पाठ पढ़ाया

डुनेडिन, 1 अगस्ता नीदरलैंड ने फीफा महिला विश्व कप 2023 के गुप-ई मुकाबले में आक्रामक फुटबॉल का उत्कृष्टतम प्रदर्शन करते हुए मंगलवार को वियतनाम को 7-0 से पीट दिया। दिन के इस अविस्मरणीय प्रदर्शन में लिके मार्टन्स, काटजा स्नोएस, और डैनियल वैन डी डॉन्क ने एक-एक गोल किया। एसमी ब्रान्स और जिल रूड ने दो-दो गोल का योगदान दिया। नीदरलैंड को गुप-ई में पहले स्थान पर रहने के लिये अमेरिका से अधिक अंक अर्जित करने थे। डच टीम ने इस विशाल जीत के साथ आसानी से अपने गुप में शीर्ष स्थान हासिल किया। नीदरलैंड ने तीन मैचों में सात अंकों के साथ सुपर-16 में प्रवेश किया। दूसरी ओर, अपने आखिरी गुप चरण मैच में पुर्तगाल के साथ गोलरहित ड्यू खेलने वाले अमेरिका ने पांच अंकों के साथ प्री-क्वार्टरफाइनल में जगह बनायी।

स्टार स्पोर्ट्स पर प्रसारित होगा महिला विश्व कप सुपर-16 चरण

मुंबई, 1 अगस्ता भारत के प्रमुख खेल प्रसारक स्टार स्पोर्ट्स ने ऑस्ट्रेलिया और न्यूजीलैंड में जारी फीफा महिला विश्व कप 2023 के सुपर 16 चरण के प्रसारण अधिकार हासिल किये हैं। कंपनी ने मंगलवार को यह जानकारी दी। स्टार स्पोर्ट्स ने एक विज्ञापन में कहा कि उसके चैनलों पर टूर्नामेंट के सुपर-16 मुकाबलों के लाइव प्रसारण के अलावा गुप चरण मुकाबलों की हाइलाइट्स भी दिखाई जायेंगी। प्रसारणकर्ता सेमीफाइनल और फाइनल के लिये क्षेत्रीय भाषा की कमेंट्री जोड़कर टूर्नामेंट के कवरेज को बढ़ाने की भी योजना बना रहा है। स्टार स्पोर्ट्स के प्रवक्ता ने फीफा विश्व कप 2023 के साथ जुड़ाव पर कहा, "फीफा महिला विश्व कप 2023 महिलाओं के खेल का अंतिम प्रदर्शन और उत्सव है। यह खेल में रुचि रखने वाली या आगे बढ़ने की इच्छुक लड़कियों के लिये प्रेरणा का प्रतीक है।" उन्होंने कहा, "यह उन लाखों प्रशंसकों के लिये एक बड़ा आकर्षण है जो फुटबॉल की सर्वश्रेष्ठ पेशकश देखने की इच्छा रखते हैं। हम इस साझेदारी को महिलाओं के खेल की यात्रा में एक मील के पत्थर के रूप में देखते हैं।" फीफा महिला विश्व कप 2023 का आयोजन 20 जुलाई से ऑस्ट्रेलिया और न्यूजीलैंड में हो रहा है। टूर्नामेंट के सुपर-16 चरण की शुरुआत पांच अगस्त को होगी, जबकि फाइनल 20 अगस्त को खेला जायेगा।

भारत के युवा खिलाड़ियों को एकदिवसीय प्रारूप में पारी को आगे बढ़ाना सीखना होगा: ओझा

मुंबई, 1 अगस्ता पूर्व स्पिनर प्रज्ञान ओझा का मानना है कि घरेलू स्तर पर खेलें जाने वाले एकदिवसीय विश्व कप से पहले भारतीय टीम के युवा बल्लेबाजों को अपनी पारी को गति देना सीखना चाहिए। वेस्टइंडीज दौर पर पहले वनडे में 114 रनों के लक्ष्य का सफलतापूर्वक पीछा करते हुए भारत ने पांच विकेट गंवा दिये थे। नियमित कप्तान रोहित शर्मा और अनुभवी विराट कोहली की गैरमौजूदगी में टीम को दूसरे एकदिवसीय में हार का सामना करना पड़ा। ओझा ने जियो सिनेमा द्वारा आयोजित बातचीत में कहा, "कुछ चीजों पर ध्यान देना बहुत महत्वपूर्ण है। टीम में जो बल्लेबाज नए हैं उन्हें पता होना चाहिए कि अपनी पारी को कैसे गति देनी है। यह अब तक की सबसे बड़ी चुनौती है।" उन्होंने कहा, " भारत के पास 2011 में ऐसे खिलाड़ी थे जो जानते थे कि अपनी पारी को कैसे गति देनी है और उनकी भूमिका क्या है। लेकिन इतनी सारी चोटों और बदलावों के कारण, यह एक अलग चुनौती है जिसका भारतीय टीम अभी सामना कर रही है।"

राजस्थान के बंटी डायर ने स्वर्ण पदक व संजू कुमारी ने रजत पदक जीता

जयपुर, 1 अगस्ता कनाडा में आयोजित वर्ल्ड पुलिस व फायर गेम्स में राजस्थान के बाँटी बिल्डर द्वारा शानदार प्रदर्शन करते हुए भीलवाड़ा निवासी बंटी डायर ने मेंस फिजिक चैम्पियनशिप में स्वर्ण पदक जीता व बाँटी बिल्डिंग चैम्पियनशिप में रजत पदक जीता। प्रथम बार वर्ल्ड पुलिस गेम्स में शानदार की महिला बाँटी बिल्डर संजू कुमारी ने भारतीय प्रदर्शन करते हुए रजत पदक जीता तथा संजू कुमारी ने चुमन फिटनेस फिजिक में भी रजत पदक जीता। राजस्थान बाँटी बिल्डिंग एसोसिएशन के अध्यक्ष नवीन यादव ने विजेता खिलाड़ियों को बधाई दी। यादव ने बताया कि वर्ल्ड पुलिस गेम्स में 60 से अधिक देशों ने भाग लिया। जिसमें भारत ने बाँटी बिल्डिंग में 12 स्वर्ण, 8 रजत व 2 कांस्य पदक जीते।

स्टिमाच ने एशियाई खेलों के लिये भारतीय टीम की घोषणा की

नयी दिल्ली, 1 अगस्ता भारत की सीनियर पुरुष टीम के मुख्य कोच इगोर स्टिमेक ने 19 सितंबर से सात अक्टूबर तक चीन के हांगझो में होने वाले 19वें एशियाई खेलों के लिये मंगलवार को 22 सदस्यीय टीम की घोषणा की। भारतीय पुरुष टीम को गुप-ए में मेज़बान चीन, बंगलादेश और म्यांमार के साथ रखा गया है। इस टूर्नामेंट में 23 टीमों को कुल छह समूहों में विभाजित किया गया है। गुप ए, बी, सी, ई और एफ में चार-चार टीमों हैं जबकि गुप डी में तीन टीमों हैं। दो बार की एशियाई खेलों की चैंपियन भारतीय टीम नौ साल बाद

पहली बार महाद्वीपीय खेलों की फुटबॉल प्रतियोगिता में भाग ले रही है।

भारतीय स्क्वाड : गोलकीपर : गुरप्रीतसिंह संधू, गुरुमीत सिंह, धीरज सिंह मोइरंगथेमा डिफेंडर : संदेश झिंगन, अनवर अली, नरेंद्र गहलोत, लालचुंगनुंगा, आकाश मिश्रा, रोशन सिंह, आशीष राया मिडफील्डर : जेकसन सिंह थोनाओजम, सुरेश सिंह वांगजाम, अपुष्या रायटे, अमरजीत सिंह कियाम, राहुल केपी, नाओरेम महेश सिंहा फॉरवर्ड : शिव शक्ति नारायणन, रहीम अली, अनिकेत जाधव, विक्रम प्रताप सिंह, रोहित दानू, सुनील छेत्री। प्रमुख कोच : इगोर स्टिमाच।

एशियाई खेलों में पहली बार हिस्सा लेगी भारतीय सॉफ्टबॉल टीम

नयी दिल्ली, 1 अगस्ता चीन के हांगझो में 23 सितंबर से होने वाले एशियाई खेलों में भारत पहली बार सॉफ्टबॉल के खेल में प्रतिस्पर्धा करेगा। भारतीय सॉफ्टबॉल संघ ने एक विज्ञापन में कहा कि एशियाड में हिस्सा लेने के लिये 16-सदस्यीय महिला टीम का चयन किया गया है। टीम चयन के लिये संभावितों की सूची के लिये परीक्षणों के बाद जून-जुलाई में दो सप्ताह के कोचिंग कैंप और परीक्षणों का आयोजन किया गया था। इस टीम में तीन अतिरिक्त खिलाड़ियों को भी चुना गया है। मौजूदा राष्ट्रीय चैंपियन महाराष्ट्र ने भारतीय टीम में सबसे अधिक खिलाड़ियों का योगदान दिया। राज्य की पांच लड़कियों को राष्ट्रीय टीम में जगह मिली है, जबकि केरल और पंजाब से क्रमशः तीन और दो खिलाड़ियों को चुना गया है। छत्तीसगढ़, ओडिशा, हिमाचल प्रदेश, दिल्ली, तेलंगाना और मध्य प्रदेश से एक-एक खिलाड़ी ने टीम में जगह बनायी है। सॉफ्टबॉल संघ की अध्यक्ष नीतल नारंग ने कहा, "एशियाई

स्वितोलिना ने अजारेका को हराया, हाथ नहीं मिलाए

वाशिंगटन, 1 अगस्ता यूक्रेन की एलिना स्वितोलिना ने डीसी ओपन टेनिस टूर्नामेंट में बेलारूस की विकटोरिया अजारेका को सीधे सेटों में हराने के बाद अपनी इस प्रतिद्वंद्वी से हाथ नहीं मिलाए। स्वितोलिना ने सोमवार को खेले गए पहले दौर के इस मैच में 7-6 (2), 6-4 से जीत दर्ज की। यूक्रेन में यूक्रेन के दौरान स्वितोलिना और उनके देश की अन्य खिलाड़ियों ने रूस और बेलारूस की अपनी प्रतिद्वंद्वियों से हाथ मिलाने से परहेज की है। रूस ने फरवरी 2022 में बेलारूस की मदद से यूक्रेन पर हमला किया था और यह युद्ध अभी जारी है। स्वितोलिना और अजारेका के बीच मैच से पहले ही दर्शकों को बता दिया गया था कि दोनों खिलाड़ी मैच के बाद एक दूसरे से हाथ नहीं मिलाएंगे। टेनिस में मैच समाप्त होने के बाद खिलाड़ी आपस में हाथ मिलाते हैं लेकिन स्वितोलिना और अजारेका ने केवल चैयर अपॉयर से हाथ मिलाया। स्वितोलिना के इस कदम की कुछ दर्शकों ने सराहना भी की। स्वितोलिना ने बाद में कहा, "यह सही फैसला है। मैंने डब्ल्यूटीए से कहा कि वह यूक्रेन के खिलाड़ियों के फैसले का सम्मान करे और उसने ऐसा किया।"

वोक्स, मोईन के दम पर इंग्लैंड ने एशेज़ ड्रां करवाई

लंदन, 1 अगस्ता तीसरे सत्र में क्रिस वोक्स (50/4) और मोईन अली (76/3) की मैच-जिताऊ गेंदबाजी की बदौलत इंग्लैंड ने सोमवार को पांचवें एशेज़ टेस्ट में ऑस्ट्रेलिया को 49 रन से हराकर शृंखला 2-2 की बराबरी पर समाप्त की। इंग्लैंड ने ऑस्ट्रेलिया के सामने 384 रन का लक्ष्य रखा था, जिसके जवाब में ऑस्ट्रेलिया पांचवें दिन 334 रन पर ऑलआउट हो गया। ऑस्ट्रेलिया तीसरे सत्र में तीन विकेट के नुकसान पर 264 रन बनाकर शृंखला को 3-1 से जीतने की कगार पर थी। इसके बाद मुकाबले को इंग्लैंड के पक्ष में झुकाने के लिये वोक्स ने स्टीव स्मिथ और मिचेल स्टार्क को आउट किया, जबकि मोईन ने ट्रैविस हेड, मिचेल मार्श और पैट कर्मिसन के विकेट निकालकर कंगारूओं को 294/8 के स्कोर पर ला खड़ा किया। अपना आखिरी मैच खेल रहे स्टुअर्ट ब्रॉड ने अंतिम दो विकेट चटकते हुए इंग्लैंड को शृंखला की हार से बचाया और अपने क्रिकेट करियर का शानदार अंत भी किया। चौथे दिन सलामी जोड़ी की 135 रन की अविजित साझेदारी के बाद ऑस्ट्रेलिया ने पांचवें दिन अपने शुरुआती दो विकेट 25 रन के अंदर गंवा दिये। डेविड वॉर्नर 106 गेंद पर नौ चौकों की मदद से 60 रन बनाकर आउट हुए, जबकि ख्वाजा ने वोक्स का शिकार होने से पहले 145

गेंद पर आठ चौके लगाकर 72 रन बनाये। मार्नस लाबुशेन (13) भी विकेट पर ज़्यादा देर नहीं टिक सके, हालांकि स्मिथ और हेड ने ऑस्ट्रेलिया पारी को संभालकर लक्ष्य की ओर मार्च करना शुरू किया। दोनों बल्लेबाजों के बीच हुई 95 रन की साझेदारी इंग्लैंड के कप्तान बेन स्टोक्स का सिरदर्द बन सकती थी, लेकिन जांच की चोट से जूझ रहे मोईन ने हेड को आउट कर मेज़बान टीम को बहुमुल्य सफलता दिलाई। हेड 70 गेंद पर छह चौकों की मदद से 43 रन बनाकर आउट हुए, जबकि कुछ देर बाद वोक्स ने स्मिथ को स्लिप में खड़े जैक क्रॉली के हाथों कैच आउट करवा दिया। स्मिथ 94 गेंद पर 54 रन ही बना सके और उनके पवेलियन लौटने के बाद ऑस्ट्रेलिया बीच मज़दार में फंस गया। मोईन ने मिचेल मार्श और पैट कर्मिसन के विकेट चटककर इंग्लैंड का काम आसान किया, जबकि मिचेल स्टार्क को वोक्स ने पवेलियन भेजा। विकेटकीपर एलेक्स कैरी क्रौज़ पर खड़े रहे, हालांकि उन्हें किसी का साथ नहीं मिल सका। अंततः, कप्तान स्टोक्स ने ब्रॉड को गेंद सौंपी और इस अनुभवी गेंदबाज ने अपने सुसज्जित करियर का एक यादगार अंत किया। ब्रॉड ने कई दर्शनीय रन-रिविंग गेंदों के बाद टॉप मर्फ़ को विकेटकीपर जॉनी बेयरमोर्ट के हाथों कैच आउट करवाया। कैरी को इसी ओवर में एक जीवनदान मिला।

ऑस्ट्रेलिया ओपन के दूसरे दौर में त्रिशा-गायत्री

सिडनी, 1 अगस्ता त्रिशा जॉली और गायत्री गोपीचंद की भारतीय महिला युगल जोड़ी ने मंगलवार को अपने ऑस्ट्रेलिया ओपन अभियान की मजबूत शुरुआत करते हुए कनाडा की कैथरिन चोई और जोसेफ़ीन चू को मात दी। त्रिशा-गायत्री ने पहले चरण में कैथरिन-जोसेफ़ीन को 21-16, 21-17 से हराने के लिये मात्र 38 मिनट का समय लिया। यह कनाडाई युगल के खिलाफ दो मुकाबलों में त्रिशा-गायत्री की लगातार दूसरी जीत है। दूसरे चरण में भारतीय जोड़ी का सामना जापान की मायू मातसुमोतो और वकाना नागाहारा से होगा। बर्मिंघम राष्ट्रमंडल खेलों में कांस्य पदक जीतने वाली भारतीय जोड़ी इस साल ऑल इंग्लैंड चैंपियनशिप के अलावा किसी टूर्नामेंट में दूसरे दौर से आगे नहीं बढ़ सकी है। दूसरे चरण में विश्व की नंबर पांच जापानी जोड़ी को हराना उनके लिये बड़ी चुनौती होगी। इस बीच, अश्विनी पोनप्पा और तनीषा क्रैस्टो की महिला युगल जोड़ी 57 मिनट चले मुकाबले में इंडोनेशिया की फेरारियाना कुसुमा और अमालिया प्रतिवी से हारकर टूर्नामेंट के पहले चरण में ही बाहर हो गयीं। इंडोनेशियाई युगल ने अश्विनी-तनीषा को तीन गेम चले मुकाबले में 21-11, 14-21, 21-17 से परास्त किया। पुन सिक्की रेड्डी और ए सारा सुनील की महिला युगल जोड़ी ताइवान की सू थियन-हुई और ली चिच-चैन से 14-21, 17-21 से हारकर प्रतियोगिता से बाहर हुईं।

विंडीज की टी-20 टीम में होप, हेटमायर की वापसी

पोर्ट ऑफ स्पेन, 1 जुलाई। वेस्ट इंडीज ने भारत के खिलाफ गुरुवार से शुरू होने वाली पांच मैचों की टी20 शृंखला के लिये शाई होप, शिमरन हेटमायर और ओशन थॉमस को अपनी 15-सदस्यीय स्क्वाड में शामिल किया है। मुख्य चयनकर्ता डेसमंड हेन्स ने एक संवादादाता सम्मेलन में कहा कि यानिक कारिया और शेल्डन कॉटरेल को टीम में शामिल करने पर विचार किया गया, लेकिन टीम प्रबंधन थॉमस की "तेज गति" और रोस्टन चेज़ एवं अकील होसेन के रूप में दो स्पिनरों से संतुष्ट था। हेन्स ने थॉमस और होप को शामिल करने पर कहा, "हम थोड़े से एक्स-पैक्टर वाले खिलाड़ी चाहते हैं। थॉमस एक ऐसा खिलाड़ी है जो अपनी गति से मैच में फर्क ला सकता है। मुझे ऐसा लग रहा था जैसे वह बहुत उत्सुक है और वास्तव में पूरी तरह फिट होकर वापस आना चाहता है और फिर से तेज गेंदबाजी करना चाहता है। मैं व्यक्तिगत रूप से सोचता हूँ कि हमें कैरिबियाई क्षेत्र में कुछ तेज गेंदबाज ढूँढने की जरूरत है और मुझे लगता है कि ओशन के साथ शुरुआत की जा सकती है।" उन्होंने कहा, "जाहिर है, शाई बहुत अच्छी बल्लेबाजी कर रहे हैं और उनका स्तर इतना अच्छा है कि वह तीनों प्रारूपों में वेस्ट इंडीज के लिये खेल सकते हैं। यह टीम अगले साल होने वाले आईसीसी गुरु टी20 विश्व कप को ध्यान में रखते हुए चुनी गयी है। हम अलग-अलग योजनाओं में आगे देख रहे हैं और सही संयोजन तलाश रहे हैं।" हेन्स ने कहा कि 17 अगस्त से शुरू होने वाली कैरिबियन प्रीमियर लीग (सीपीएल) में प्रदर्शन के

आधार पर कुछ अन्य खिलाड़ियों के नाम पर भी विचार किया जा सकता है। इस बीच, लंबे समय बाद टीम में वापसी कर रहे हेटमायर ने आखिरी बार पिछले साल अगस्त में वेस्ट इंडीज के लिये खेला था और वह जून में वनडे विश्व कप क्वालीफायर के लिये भी नहीं चुने गये थे। इससे पहले उन्हें फॉर्म और फिटनेस के मुद्दों के कारण सीमित ओवर टीम से बाहर रखा गया था। हेटमायर ने हाल ही में अमेरिका में मेजर लीग क्रिकेट (एमएलसी) में उपविजेता सिफ्टल ओकांस के लिये दो टी20 मुकाबले खेले। उन्होंने इस साल इंडियन प्रीमियर लीग (आईपीएल) में राजस्थान रॉयल्स के लिये 151.77 की स्ट्राइक रेट पर 37.37 की औसत से 299 रन बनाये थे। होप भी फरवरी 2022 में भारत के विरुद्ध टी20 अंतरराष्ट्रीय खेलने के 17 महीने बाद खेल के सबसे छोटे प्रारूप में वापसी कर रहे हैं। भारत के खिलाफ ये पांच टी20 मैच कैरिबियाई क्षेत्र और अमेरिका में खेले जाएंगे। तीन अगस्त को तरीबा में सीरीज शुरू होने के बाद, प्रोविडेंस छह और आठ अगस्त को दो मैचों की मेज़बानी करेगा। इसके बाद दोनों टीमों 12 और 13 अगस्त को आखिरी दो मैचों के लिये फ्लोरिडा के लॉंदरहिल के लिये उड़ान भरेंगी। टी20 शृंखला के लिये विंडीज स्क्वाड : रोवमैन पवेल (कप्तान), काइल मेयरस (उपकप्तान), जॉनसन चार्ल्स, रोस्टन चेज़, शिमरन हेटमायर, जेसन होल्डर, शाई होप, अकील होसेन, अलज़ारी जोसेफ, ब्रैंडन किंग, ओबेड मर्कोव, निकोलस पूरन, रोमारियो शेफर्ड, ओडियन स्मिथ, ओशन थॉमस।

भारत ने खड़ा किया 351 रन का विशाल स्कोर



तारोबा, 1 अगस्ता भारत ने ईशान किशन, शुभमन गिल, संजू सैमसन और कप्तान हार्दिक पांड्या के दमदार अर्धशतकों की बदौलत वेस्टइंडीज के खिलाफ तीसरे वनडे में 50 ओवर में 5विकेट खोकर 351 रन बनाए हैं। भारत के लिए एशुभमन गिल ने सर्वाधिक 85 रन बनाए। वेस्टइंडीज की ओर से शेफर्ड ने दो विकेट लिए। इससे पहले तीसरे वनडे में भारत को शुभमन गिल और ईशान किशन ने दमदार शुरुआत दिलाई। दोनों के बीच शतकीय साझेदारी हुई। ईशान किशन ने लगातार तीसरा फिफ्टी लगाई है, हालांकि एक बार फिर बड़ी पारी खेलने में असफल रहे। ईशान किशन 64 गेंद में 77 रन बनाकर आउट हुए। ऋतुराज गायकवाड़ कुछ कमाल नहीं दिखा सके और 8 रन बनाकर पवेलियन लौट गए। संजू सैमसन अर्धशतकीय पारी खेलकर आउट हुए। उन्होंने 41 गेंद में 51 रन बनाए। सलामी बल्लेबाज शुभमन गिल 92 गेंद में 85 रन बनाकर पवेलियन लौटे। सूर्यकुमार यादव और हार्दिक के बीच 50 से ज्यादा रन की साझेदारी हुई। सूर्यकुमार 30 गेंद में 35 रन बना सके। हार्दिक पांड्या 52 गेंद में 70 रन बनाकर नाबाद लौटे। जडेजा ने 8 रन बनाए।

एआईटीए टेनिस टूर्नामेंट में वरीयता प्राप्त खिलाड़ियों ने आसान जीत दर्ज की

चेन्नई, 1 अगस्ता वरीयता प्राप्त खिलाड़ियों को मंगलवार को यहां इंडियन एआईटीए (अखिल भारतीय टेनिस महासंघ) टेनिस चैंपियनशिप में पुरुष एकल के शुरुआती दौर में आसान जीत दर्ज की। वरीयता प्राप्त शीर्ष तीन खिलाड़ी पश्चिम बंगाल के नितिन कुमार सिन्हा, तमिलनाडु के वी एम रंजीत और तेलंगाना के विष्णु वर्धन ने सीधे सेटों में जीत दर्ज की।

उत्तर पश्चिम रेलवे आवश्यक सूचना

सर्व सम्बन्धित को सूचित किया जाता है कि फाटक संख्या-213 (कुन्दनपुरा फाटक) जगतपुरा व खातीपुरा रेलवे स्टेशनों के मध्य KM 226/3-4 पर रेल पथ मरम्मत के लिए दिनांक 02.08.2023 समय 07:00 बजे से 18:00 बजे तक बन्द रहेगा, असुविधा के लिए खेद है।

806-AN/23

हमें NWR/Railways पर फॉलो करें

आईडीएफसी फर्स्ट बैंक लिमिटेड

(पूर्व में कैपिटल फर्स्ट लिमिटेड, आईडीएफसी बैंक लिमिटेड के साथ सम्मिलित और वर्तमान में आईडीएफसी फर्स्ट बैंक लिमिटेड के नाम से जाना जाता है)

CIN : L65110TN2014PLC097792

पंजीकृत कार्यालय - केआरएम टॉवर, 8वीं मंजिल, हैरिंगटन रोड, चेटपेट, चेन्नई-600031

फोन- +91 44 4564 4000 | फैक्स- +91 44 4564 4022

वित्तीय अस्तित्यों के प्रतिभूतिकरण व पुननिर्माण एवं ब्याज प्रवर्तन अधिनियम, 2002 के संवधान 13 (2) के तहत नोटिस

क्रम संख्या	ऋण खाता संख्या	ऋण का प्रकार	ऋणप्रतिताओं एवं सहऋणप्रतिताओं के नाम	संवधान 13(2) के नोटिस की तिथि	संवधान 13(2) नोटिस के अनुसार ब्याज राशि	सम्पत्ति का पता
1	33427925	गृह ऋण	1. निरीश खत्री 2. आरती खत्री	12.07.2023	22,32,731.73/-	प्लॉट नं. 139 (दक्षिण भाग), क्षेत्रफल 82.50 वर्गज अर्थात 68.98 वर्गमीटर, रेडीओनियारल स्कीम, खुशी संसार, ग्राम-शिरोपिंडपुरा अर्क कलवाला, तहसील-सांगराम, जिला जयपुर (राज.)। राजस्थान-302029 का प्लू व अर्बेक भाग, और सीमायें हैं-पूर्व:30 फीट चौड़ी रोड, पश्चिम-प्लॉट नं. 141, उत्तर-प्लॉट नं. 139 का उत्तरी भाग, दक्षिण-प्लॉट नं. 138

आपको एलद्वारा, इस प्रकाशन के 60 दिन के अन्दर, ऊपर सूचि में दर्शायी राशिचो को उनकी प्रथम तिथि से, उस पर लगे आगे के समझौते में ब्याज दर तथा अन्य खर्चों, चार्ज आदि सहित आईडीएफसी फर्स्ट बैंक लि. (पूर्व में कैपिटल फर्स्ट लिमिटेड, आईडीएफसी बैंक लिमिटेड के साथ सम्मिलित और वर्तमान में आईडीएफसी फर्स्ट बैंक लिमिटेड के नाम से जाना जाता है) को भुगतान करने को कहा जा रहा है, यदि ऐसा नहीं हुआ, तो अधोस्थापनाकर्ता को, प्रसादआरकण्डापुरसआई एक्ट के संवधान 13(4) तथा संवधान 14 के तहत, आईडीएफसी फर्स्ट बैंक लिमिटेड (पूर्व में कैपिटल फर्स्ट लिमिटेड, आईडीएफसी बैंक लिमिटेड के साथ सम्मिलित और वर्तमान में आईडीएफसी फर्स्ट बैंक लिमिटेड के नाम से जाना जाता है) को देय राशि वसूल करने के लिये, शिरोपि रचनी सम्पत्तियों के विनाश कार्यवाही शुरू करने के लिये बाध्य होना पड़ेगा/इसके अलावा उक्त एक्ट के संवधान 13 (13) के तहत आप उक्त सम्पत्तियों को विक्री/लीज अथवा किसी अन्य प्रकार से ट्रांसफर नहीं करने के लिये प्रतिबन्धित है।

दिनांक- 02.08.2023
स्थान- जयपुर
ह./- प्राधिकृत अधिकारी
आईडीएफसी फर्स्ट बैंक लिमिटेड
(पूर्व में कैपिटल फर्स्ट लिमिटेड, आईडीएफसी बैंक लिमिटेड के साथ सम्मिलित और वर्तमान में आईडीएफसी फर्स्ट बैंक लिमिटेड के नाम से जाना जाता है)

क्रमांक- नियमन/2023/7756-60		सार्वजनिक विज्ञापि		कार्यालय नगर विकास न्यास, भरतपुर		दिनांक 01/08/2023	
क्र० सं०	नाम आवेदनकर्ता	योजना का नाम	खसरा नं० चक नं० / ग्राम/तहसील	शुल्क	क्षेत्रफल वर्गच म	भूखण्ड किससे क्रय किया गया	क्र० का प्रकार एवं दिनांक अर्थात् विकृत इकरारनामा/व्यवनामा
1	श्रीमती प्रेमवती पत्नी श्री डीरीलाल	विष्णु नगर/सुनाम नगर	मध्यवर्ती खसरा नम्बर 2706/4940 तह खसरा नम्बर 840 हाल खसरा नम्बर 2991 कच्चा भरतपुर चक नम्बर 02	15	139.36	श्रीमती जगदीश किरोर पत्नी श्री गणेशिंह	व्यवनामा दिनांक 15.12.1986
2	श्रीमती किर्न देई पत्नी श्री रूपराम	जसवन्त नगर हीरा दास का नगला	खसरा नम्बर 4 खजन्ध ग्राम श्रीनगर	21, 20	274.25	श्री दुलीचन्द, गणाराम पुत्रान श्रीनलधी	व्यवनामा दिनांक 09.03.2005
3	श्रीमती फुजवादेवी पत्नी श्रीनन्दकिशोर	जसवन्त नगर हीरा दास का नगला	खसरा नम्बर 4 उजयव ग्रामश्रीनगर	2	165.27	श्री दुलीचन्द, गणाराम पुत्रान श्री नथीलाल	व्यवनामा दिनांक 19.04.2023
4	श्रीमती कशमीरा पत्नी श्री प्रताप	रक्षा नगर	खसरा नम्बर 1329 ग्राम गोलपुरा	246	149.13	श्रीहचौर सिंह पुत्र श्री पुतु सिंह	व्यवनामा दिनांक 26.05.2010
5	श्रीराजेंद्र सिंह पुत्र श्री मगवान सिंह	गणेश नगर	खसरा नम्बर 20 ग्राम अनाह	166	121.91	श्री उदयसिंह, महावीर सिंह पिसनन श्री सुजय	व्यवनामा दिनांक 08.01.2015
6	श्रीमती मीना कुमार पत्नी श्री उदयसिंह	बैद विहार	खसरा नम्बर 1450, 1481 कच्चा भरतपुर चक नम्बर 01	14	131.94	श्रीमती अनूष्का चौपडा पत्नी स्व श्रीधरलालचौपडा	व्यवनामा दिनांक 20.10.2014
7	श्रीमती स्रुजा पत्नी श्री कुंवर पाल	तितकनगर फेज-8	सससनम्बर 292 कच्चा भरतपुर चक नम्बर 01	77, 78, 91	170.37	श्री अतर्चरिंह पुत्र श्रीगुरुप्रसाद	इकरारनामा दिनांक 10.11.2008
8	श्री प्रियंकरतोवार पुत्र श्री रामवीरतोवार	सुनामनगर फेज-4 प्लॉटनगर	गत खसरा नम्बर 909 हाल खसरा नम्बर 3281, 3282, 3283, 3284 कच्चा भरतपुर चक नम्बर 02	34	192.86	श्री वरनकिश पुत्र स्व श्रीपनी	व्यवनामा दिनांक 24.09.2021
9	श्री दिनेश चन्द गोयल पुत्र श्री हरीशरणगजल	जयन्तीनगर	गत खसरा नम्बर 1107 ससरानम्बर 2087 कच्चा भरतपुर चक नम्बर 02	13	93.85	श्रीमती अमृश्रीदेवी पत्नी श्री हरीशरण गोयल	व्यवनामा दिनांक 23.01.2007
10	श्रीरुचन सिंह पुत्र श्री छोटेराल	जसवंत नगर नन्दा हीरादास	खसरा नम्बर 6 ग्राम श्रीनगर	43	286.83	श्रीमती रश्मि पत्नी स्व श्रीनधी	व्यवनामा दिनांक 12.12.2006

राजिब/प्रगारीअधिकारी नगरविकासन्यास, भरतपुर